

‘రోహిత్ ఆత్మహత్యకాదు -

హిందూమతోన్మాదులు చేసిన హత్య’

ఉత్తరప్రదేశ్ లో ఐక్యకార్యచరణకమిటీ ఆందోళన

జూన్ 9, 9-3-16 :

వేముల రోహిత్ ఆత్మహత్యకు కారకులైన వారిని కఠినంగా శిక్షించాలని, ప్రజల ప్రజాస్వామిక హక్కులపై నిరంకుశత్వం ఆపాలని, దళితులు - గిరిజనులు, వెనుకబడ్డ, అల్ప సంఖ్యలకులకు సామాజిక న్యాయం ఇవ్వాలని కోరుతూ ఉత్తరప్రదేశ్ లోని జూన్ 9 జిల్లాలోని ప్రగతిశీల రచయితలసంఘం, మూలవాసుల సంఘం వామ్ సేఫ్ యూనిట్, షహీద్ భగత్ సింగ్ విద్యార్థి, యువజనసంఘం, సిపిఐ (ఎం.ఎల్) యూనిట్, భారతీయ రాష్ట్రీయ కాంగ్రెస్, అంబేద్కర్ జనసమితి, రైతుకూలీపోరాట సంఘాలు కలిసి “లోక్ తాంత్రిక సాజా విచార్ మంత్ సమ్మిళిత సంఘటన్” గా ఏర్పడి 9 మార్చి 2016న కెరాకత్ లోని రైల్వే స్టేషన్ నుండి ప్రదర్శనగా ఉపజిల్లా అధికారి కార్యాలయ ప్రాంగణంలో బహిరంగ సభను నిర్వహించి సంబంధిత ప్రభుత్వాధికారికి డిమాండ్లతో కూడిన వినతిపత్రాన్ని అందించారు.

ఈ బహిరంగసభలో రోహిత్ వేములది ఆత్మహత్య కాదని హిందూమతోన్మాదులు చేసిన హత్యనని ఉద్ఘాటించారు. 26 సం॥ రోహిత్ రచయిత, విద్యార్థి మేధావి అని, పేదదళిత కుటుంబానికి చెందిన వాడని, అంబేద్కర్ విద్యార్థి సంఘం నాయకుడిగా బ్రాహ్మణ వాదానికి భూస్వామ్య విధానానికి, హిందూత్వవాదానికి వ్యతిరేకంగా నిలబడ్డారన్నారు. దీన్ని సహించలేని యూనివర్సిటీ యాజమాన్యం, హిందూ మతోన్మాద పాలకులు రోహిత్ తోపాటు అయిదుగురు విద్యార్థులపై దేశద్రోహ ఆరోపణ చేశారన్నారు. వాళ్ళయొక్క ఫెలోషిప్ ను రద్దుచేశారని, వెలివేశారని దీనితో కలత చెంది రోహిత్ ఆత్మహత్యకు పాల్పడ్డాడని అన్నారు. ఐక్యకార్యచరణ ఆధ్వర్యంలో జరిగిన ఈ కార్యక్రమంలో పీడితులు, విద్యార్థులు, యువకులు పెద్దసంఖ్యలో పాల్గొని ఈ కార్యక్రమం మొత్తాన్ని విజయవంతం చేశారు.

○○○○○○